

اسلام کا نظامِ روحانی

— یہ مقالہ مارچ ۸۸ء میں منعقدہ سالانہ محاضراتِ قرآنی میں پڑھایا گیا —
 الحمد للہ الاحد الواحد القدیم والصلوة والسلام علی
 حبیبہ الافخم سیدنا و مولانا محمد النبی الامی و علی الہ و
 صحبہ اجمعین — انا بعد

سورہ اعراف کی آیت نمبر ۷۲ میں ایک حقیقتِ امری کی نشاندہی یوں فرمائی گئی ہے:

جَبْكَ رَبُّكَ فَاصْبِرْ ۚ
 مِنْ ظُهُورِهِمْ ذُرِّيَّتُهُمْ وَ
 اسْمَهُمْ عَلَىٰ اَنْفُسِهِمْ ۚ
 اَلَسْتُ بِرَبِّكُمْ ۚ قَالُوا بَلٰى ۚ
 شَهِدْنَا ۚ اَنْ لَّقَوْنَا يَوْمَ
 الْقِيَمَةِ اَنَا كُنَّا عَنْ هٰذَا
 غٰفِلِيْنَ ۝

جب کہ (مے محمدؐ) آپ کے رب نے
 اولادِ آدم کی پشت سے ان کی اولاد کو نکالا
 اور ان سے انہی کے متعلق اقرار لیا کیا
 میں تمہارا رب نہیں ہوں؟ سب نے
 جواب دیا کیوں نہیں، ہم سب گواہ ہیں
 کبھی کہنے لگو قیامت کے دن کہ ہم تو اس
 سے محض بے خبر تھے!

بقول حضرت مولانا شبیر احمد عثمانیؒ یہ تخمِ ہدایت کی وہ کاشت تھی جسے کل آسمانی تعلیمات
 کے مبداء و منتہا کا وجودِ محفل کہنا چاہیے، اس کو عام فیاضی کے ساتھ نوعِ انسانی کے عام
 افراد میں بکھیر دیا گیا تاکہ ہر آدمی وحیِ الہی و الہام کی آبیاری سے اس تخم کو شجرِ ایمان و توحید
 کے درجہ تک پہنچا سکے۔
 قرآن نے عہدِ الست کا ذکر کیا ہی اس لئے تاکہ انسان اس کو خوب یاد رکھے، اس کو

اپنے راہِ حیات کا چراغ اپنی منزل کا نشان اور اپنے پرکارِ عمل کا مرکز و محور بنائے۔ اس کی یاد تازہ ہے تو عرفانِ نفس بھی حاصل ہے اور عرفانِ رب بھی، اس کی یاد ہمارا ہوش اور اس کی فراموشی ہماری بیہوشی ہے۔ غور کیجئے کہ اسی عہد سے ہمیں پتہ چلا کہ :

- ۱۔ ہماری اصل یا ہمارا وجود عبارت ہے روح سے۔
- ۲۔ ہمارا وطن عالمِ ارواح ہے جو ہماری ناسوتی حیات کی نسبت سے آخرت ہے۔
- ۳۔ ہماری منزلِ قربِ الہی اور ہمارا آبِ حیات مشادہ ربانی ہے۔
- ۴۔ ہمارا خیرِ عشقِ الہی سے اٹھایا گیا ہے (مُحِبُّهُمْ وَ مُحِبُّونَهُ) محبتِ الہی کے بغیر ہماری زندگی لفظِ بے معنی اور ذکرِ الہی کے بغیر ہمیں چینِ میسر نہیں آ سکتا (اَلَا بِذِكْرِ اللّٰهِ

© rasailojaraid.co

۵۔ ہمارے سفر کا مبداء و معاد یا مصدر و مرجع اَلْسْتُ و بَلٰی والا نقطہ ہے، یہی اَنَا لِلّٰهِ دَاثًا اِلَيْهِ رَاجِعُونَ کا حاصل بھی ہے اور عارفِ رومی نے اسی کی ترجمانی کی ہے کہ

نہر کے کو دور ماند از اصل خویش
باز جوید روزگار وصلِ خویش

۶۔ عہدِ است ہی کے ذریعہ انسان توحید کا دوا و انا مکلف بنا، اگر یومِ الست مکلف نہ بنتا تو اس دنیا میں اگر اس کا مامور بہ توحید رہنا ناممکن ہو جاتا اور جب الوہیت کا اقرار نہ ہو سکتا تو دنیوی اعمال پر جزا و سزا ملک فی نفسہ خیر و شر کی واقعی تمیز تصور سے باہر رہتی۔ مذکورہ بالا حقائق سے معلوم ہوا کہ جب تک عہدِ است ہمارے انفرادی و اجتماعی، دنیوی و اخروی اعمال کا مرکز و محور ہے۔ اس وقت تک ہم عبد اللہ، خلیفۃ اللہ اور ولی اللہ ہیں اور جہاں اس محور سے ہٹے اور جب تک بٹے رہے ہم شرفِ انسانی سے گھر کر کہیں کے نہ رہے، کمالِ انعام بیل ہم اَضَلَّ کا مصداق بن گئے۔ !

عہدِ ہشش دار کہ راہِ خود گم نہ کنی

ان حقائق کو سمجھ کر اب آئیے روح کے سفرِ ناسوتی کا جائزہ لیں۔ انسان اول یعنی حضرت

آدم علیہ السلام جب وطن اصلی سے نکل کر اس زمین پر اتر آئے چونکہ وہ انسان اول کے ساتھ ساتھ نبی اول بھی تھے، ان کی روح مزگی اور ان کا قلب مصفا تھا اس لئے مادی حجابات ان کے لئے شفاف تھیں تھے، وہ ہمجور وطن ہو کر بھی وطنی لذتوں سے سرشار تھے، قرب الہی بھی حاصل تھا اور مکالمہ ربانی سے بھی مشرف تھے، مگر ان کی ذریت جو پھیلی اور پھلتی چلی گئی وہ ناسوتی حجابات میں آکر اپنے وطن، وطن کی بہار، اپنی تخلیقی غایت، اپنے سفر حیات کے آغاز و انجام کو کمیر بھلا بیٹھی، علم سے عاری ہو کر جہل میں اور عرفان سے محروم ہو کر فریب نفری میں مبتلا ہو گئی۔ آدم زادوں کو ان ظلماتِ عارض سے نکال کر الست کا سبق یاد دلانے اور حقائق الست کو ان پر بے نقاب کرنے کے لئے اللہ تعالیٰ نے لادیانِ حق بھیجے اور بالآخر خاتم النبیین، سردارِ رسل محمد صلی اللہ علیہ وسلم کو بھیجا اور ان کے اہل و عیال کے لئے حکام کے لئے مبعوث فرمایا۔ وہ تشریف لائے اور حیات کے دھارے پر آنکھیں بند کئے بھی جانے والی انسانیت کو چونکا دیا، حیات کی اس عارضی موڑ پر جس کا نام دنیا ہے رہنے اور گزر جانے کا ڈھنگ سکھایا، اپنی ذات اور اپنے طرز حیات کو گواہ ٹھہرا کر انہیں سفر آخرت کا شعور بخشا، فرمایا :

مالی دل دنیا ما انا فی الدنیا	مجھے دنیا کی لذتوں راجتوں، سے کیا
کدراب استظل تحت شجرة ثم	سروکار، دنیا میں میری مثال اس سوا صراف
راح وترکھا	کی سی ہے جو سایہ شجر میں سستائے اور
	چلتا ہے۔

اور حکما فرمایا :

کن فی الدنیا کانک غریباً وعلابر	دنوی زندگی تو بس اجنبیانہ اور مسافرانہ
سبیل۔	طو پر بسر کرو !

یہ اپنی طرف سے فرمایا اور اس کے ساتھ الہی تنبیہات بھی سنائیں مثلاً فرمایا کہ دیکھو اللہ کا ارشاد ہے :

وَمَنْ أَرَادَ الْآخِرَةَ وَسَعَىٰ لَهَا سَعْيَهَا	جس نے ہر اقدام میں، آخرت کی نیت
وَهُوَ مُؤْمِنٌ فَلَوُفِّتَ كَاتِبُ	رکھی اور اس کے لئے کوشش کی جیسا

سَعِيْهُمْ مَّشْكُوْرًا -
(الاسراء - ۱۹)
کوشش کا حق ہے اور وہ مومن ہو تو ایسے ہی لوگوں
کی مساعی نگاہ حق میں قابلِ قدر ٹھہری گی

غور کیجئے کہ یہی سفرِ آخرت کا ہمہ وقتی شعور ہے جو مسلمان کے زہد، ورع، تقویٰ، مصیبت
میں صبر، راحت میں شکوہ، فقر میں شاہمی اور شاہی میں فقر و بے نیازی کا ضامن ہے، کیونکہ منزل
دوست مسافر کی نظر راستہ کی تکلیف یا راحت پر کب ہوتی ہے، بقول ہمارے شیخ حضرت
مولانا سید سلیمان ندوی رحمۃ اللہ علیہ:

ہم اے رہے ہاں کہ ویسے رہے دہاں دیکھنا ہے کہ کیسے رہے
حیاتِ دردِ رواں کا کیا خیال ہے سفر کا بھی کیا جیسے تیسے رہے

اس مرحلہ پر اس فرق منازل کو بھی ذہن میں لائیے کہ انسان یا تو اپنے وطن میں صرف
مشاہدہ ربّانی میں مگن تھا یا تاریک دنیا میں آکر "مجاہدہ" کا پابند کر دیا گیا، امتحان
میں ٹھالا گیا۔

اَلَّذِي خَلَقَ الْمَوْتَ وَالْحَيَاةَ
لِيَبْلُوَكُمْ اَيُّكُمْ اَحْسَنُ عَمَلًا
اسی نے موت و حیات پیدا کی تاکہ تم کو
آزمائے کہ تم میں سے کون بہتر عمل کرتا

(المکب - ۲) ہے -

جہاں روشنی تھی مطالبہ عمل نہ تھا، جب تاریکی میں گھر گئے تو مجاہدہ واجب ٹھہرا،
اب بے بصرو بے خبر انسان منزل کی طرف چلے تو کیوں کر چلے، اس کی اسی ہدایت کے لئے
قرآن پاک اتارا گیا جو فرقان ہے کہ حق کو حق باطل کو باطل دکھلا دیتا ہے، جو نور ہے کہ راہِ
آخرت کو روشن کرتا ہے، جو شفا ہے کہ نفس کے روگ کو دور کر کے اس کے ذائقہ کو درست
کرتا اور قلب کے زنگ کو جھڑک کر معرفتِ حق کے قابل بناتا ہے۔ جو رحمت ہے کہ دنیا کی ہر
زحمت کو راحت سے بدل دیتا ہے۔ جو ہڈی سے کچھ پڑے ہوئے انسان کو پھر اپنے مولیٰ
سے ملا دیتا ہے۔ مگر غور کی بات یہ ہے کہ یہ ربّانی نظام حیات اور یہ کلام اللہ اترامحمد رسول اللہ
صلی اللہ علیہ وسلم کے قلب اطہر ہی پر تھا، اور وہیں صبح ہو کر جب نطقِ نبوی سے اس کا اظہار
انسانیت پر ہوا تو بظاہر انسان کا کان اس کو سن رہا تھا مگر اس کا اثر صرف وہیں ہو رہا تھا

جہاں اثر پذیر دل موجود تھا، خود قرآن کہہ رہا ہے :
لَمَنْ كَانَ لَهُ قَلْبٌ
ہر اس شخص کے لئے جو دل رکھتا ہو

(ق - ۳۷)

یہ کیوں؟ اس کا جواب عالم ربانی علامہ ابن قیم یہ دیتے ہیں کہ:
فصاحب القلب المحی بین
قلبہ و بین معانی القرآن
اس لئے کہ زندہ قلب والے کے
قلب اور قرآنی معانی میں اتصالِ اتم
ایم الاتصال پایا جاتا ہے۔

اور فرماتے ہیں کہ یہاں آیت پاک میں قلب سے مراد ”قلب بیدار“ ہی ہے نہ کہ دل۔

والمراد به القلب المحی الذی
یعقل عن اللہ، كما قال اللہ
تَبَارَكَ وَتَعَالَى ﴿وَلَا تَجْعَلْ لِّدِينِكَ
مَبِئْتَيْنِ لَّيْسَ ذَرَمَن كَانَ حَيًّا
— امی حی القلب —
اور یہاں قلب سے مراد زندہ قلب
ہے جو اللہ کی معرفت رکھتا ہو جیسا
کہ اللہ تعالیٰ نے فرمایا ہے، یہ تو
خالص نصیحت اور صاف پڑھی جانے
والی کتاب ہے تاکہ ہر اس شخص کو در

جو زندہ ہو — یعنی زندہ دل رکھنے والا ہو۔

معلوم ہوا کہ اصلاً اور آخر کار ہدایت پذیری کا تعلق قلب انسانی سے ہے جو اس دنیا
میں روح کی آنکھ اور اس کا حاسہ ادراک ہے۔ ثانی طور پر البتہ اسی آیت میں اثر پذیری کی
ایک صورت یہ بتائی گئی ہے :-

أَذْ أَلْقَى السَّمْعَ وَهُوَ شَهِيدٌ
یا جو کان دھر کر توجہ سے سنے

(ق - ۳۷)

یہاں کان اور دھیان کو قلب تک ہدایت رسانی کے وسائل قرار دیے گئے ہیں،
باقی حیات اور ہدایت پذیری تمام تر قلب ہی سے متعلق ہے۔ اسی لئے ہادی اعظم صلی اللہ علیہ وسلم

عہ التفسیر اقیم مرتبہ مولانا محمد اویس نگرانی ندوی

نے فرمایا :-

الا انا في الجسد المصنعة اذا
صلحت صلح الجسد كله و
اذا فسدت فسد الجسد كله
الا و هي القلب
سن رکھو کہ انسانی جسم میں ایک نو تعمیر
جب وہ سدھرتا ہے تو سارا جسم بجاتا
اور جب وہ بوجھتا ہے تو سارا جسم گرتا
ہے۔ آگاہ ہو جاؤ کہ وہ قلب ہے !
اسی قلب کو تقویٰ کا مرکز بھی بتلایا، اس طرح کہ اپنے دست مبارک سے اپنے قلبِ اطہر

کی طرف اشارہ کر کے فرمایا :

تقویٰ کی جگہ یہ ہے ۔

و تقویٰ ههنا

ہیئت بہت خالص اور عیناً انسان کو انسان کامل نہیں بنا سکتا جب تک کہ اس کی تنقید
میں اندر سے باہر قلب سے جو ارج، نیت سے عمل، شعور داخلی سے ثبوت خارجی اور فرد سے
اجتماع کی طرف کا اصول نہ برتنا جائے۔ یہی تمام ہادیانِ برحق اور خود یاد دہی اعظم و خاتم صلی اللہ علیہ وسلم
کی دعوت و تبلیغ کا اصول رہا اور اسی کی پیروی ہم پر لازم قرار دی گئی۔

اب آئیے ایک اور حقیقت پر غور کریں، عالم ارواح میں گو ہم قید زمان و مکان سے باہر نہیں
تھے مگر وہ زمان الہی سے الگ ایک زمان غیر زمانی اور مکان نامتناہی تھا، نہ وہاں ماضی، حال مستقبل
تھا، نہ یہ شکلیں تھیں نہ صورتیں عمل مشاہدہ تھا مگر بلا صورت عمل کے، مکالمہ تھا مگر بلا لسان و صوت
کے، مگر سفر حیات کی ناسوتی منزل میں پہنچ کر روح پابند جسم ہو کر اعمال کی صورتوں کے تعین پر مجبور
ہو گئی۔ جس کو اسلام اعمالِ صالحہ قرار دیتا ہے۔ وہ بھی اس سے مستثنیٰ نہ رہ سکے گو مقصود اصلی
ان کی حقیقت یا روح ہی رہی مگر چونکہ اس عالم میں کوئی روح بلا قالب پائی نہیں جاسکتی اس لئے
وہ قالب بھی مطلوب رہے۔ استاد فلسفہ صوفی صافی بزرگ حضرت مولانا عبدالباری ندوی فرماتے ہیں:

"بات یہ ہے کہ کسی شے کے کمال کا تعلق ہمیشہ اس کے ظاہر سے زیادہ باطن، کم سے

زیادہ کیفیت، قشر سے زیادہ مغز یا جسم سے زیادہ جان اور صورت سے زیادہ معنی سے

ہوتا ہے۔..... جس طرح "انسان کامل" کے دورخ ہیں، ظاہر و باطن

یا قلب و قالب، اسی طرح "دین کامل" کے بھی دو رخ ہیں، شریعت و طریقت

اور جس طرح شریعت نام ہے ظاہر یا قلب کے اعمال و احکام کا، اسی طرح طہارت یا تصوف نام ہے باطن یا قلب کے اعمال و احکام کا۔ دوسرے لفظوں میں یہ کہو کہ تصوف نام ہے باطن کی فقہ کا، جس طرح نماز روزہ وغیرہ ارکان کی ایک ظاہری صورت ہے جس کے احکام فقہ میں بیان ہوئے ہیں، اسی طرح خشوع و خضوع، حضور قلب یا دل سے حق تعالیٰ کی یاد و ذکر (اقیم الصلوٰۃ لیکرمی) قلب باطن کے اعمال ہیں۔ جس طرح اکل و شرب، روزہ کا ظاہر ہے اسی طرح اس کا باطن (لعلکم تتقون) ہے، پھر جس طرح مختلف اعمال شرعیہ اپنی اپنی قالبی صورت رکھتے ہیں، اسی طرح ان سب کی صحت و قبح قبول و عدم قبول کا مدار قلبی نیتوں و الاعمال بالنیات) اور درجاتِ اخلاص پر ہے، سب سے بڑھ کر ایمان اور عقائد جن پر جنت اور ظہار و حور کے نام سے اعمال کی صحت و قبولیت کا مدار ہے اور جن کے بغیر نہ نماز نماز ہے نہ روزہ روزہ، وہ بالکل بے یقین و اذعان کے قلبی و باطنی فعل ہی کا نام ہیں۔

غرض عالمِ ناسوت میں ہمارا وجود جس طرح روح مع الجسد کا نام ہے اسی طرح یہاں ہمارے اعمال کا اعتبار بھی مخصوص معنویتوں کے ان کے مخصوص اشکال کے ساتھ جمع ہونے ہی میں متصور ہو سکتا ہے۔ اسی نکتہ کو نہ سمجھنے سے مسلمانوں میں اہل ظواہر اور اہل باطن کے درگزر پیدا ہوئے اور دونوں حقیقت سے بیگانہ رہے۔ شیخ اشيوخ حضرت حکیم الامت مولانا اشرف علی تھانوی فرماتے ہیں:

عبادت کی روح محبت و عشق — یہ سب جب پایا جائے گا کسی نہ کسی شخص کے ساتھ پایا جائے گا کیونکہ مطلق من حیث ہو مطلق نہیں پایا جاسکتا، کئی مرتبہ کلی میں کبھی نہیں پائی جاسکتی، جس طرح کہ انسان جب پایا جائے گا کسی نہ کسی شخص کے ضمن میں پایا جائے گا۔ اب ہم دیکھتے ہیں روح (عمل) یعنی توجہ الی اللہ کے جو افراد مطلوب ہیں وہ اس شخص کے ساتھ تو مطلوب نہیں جو بلا واسطہ کسی عمل ظاہری کے ہو کیونکہ اس میں کوئی مشقت و کلفت و مجاہدہ ہی نہیں، بلکہ مطلوب خاص وہ افراد ہیں جو ضمن میں کسی عمل ظاہری کے ہوں، پس اگر کوئی عمل ظاہری نہیں تو وہ شخص نہیں اور کئی من

حیث ہوگی کا وجود ہوتا نہیں، پس وہ توبہ الی اللہ ہی نہ پائی گئی..... اور اگر کوئی عمل ظاہری کیا ہے تو صورت کی حاجت ہوئی تو اسے مدعی وہی صورت کیوں قبول نہیں کرتا جو محبوب نے تجویز کی ہے، جب صورت سے چارہ نہیں تو صورت مجوزہ محبوب سے اچھی کونسی صورت ہوگی؟“ لے

ایک اور موقع پر فرمایا:

”اس بات سے کون مسلمان انکار کر سکتا ہے کہ جس طرح اعمال ظاہرہ حکم خداوندی ہیں، اسی طرح اعمال باطنہ بھی حکم الہی ہیں۔ کیا اقیما الصلوٰۃ والوا الزکوٰۃ امر کا صیغہ ہے اور اصبروا، واستکروا، امر کا صیغہ نہیں؟ کیا کُتِبَ عَلَیْکُمُ الصَّیَامُ سے روزے کی مشروعیت اور مامور بہ ہونا ثابت ہے اور کُتِبَ عَلَیْکُمُ الذَّکْوٰۃ ذُحْبًا لِلّٰہ سے محبت الہی کا مامور بہ ہونا ثابت نہیں؟ بلکہ اگر غور کیا جائے تو معلوم ہوگا کہ ظاہری اعمال سب ہی باطن کی اصلاح کے لئے ہیں اور باطن کی صفائی مقصود و موجب نجات اور اس کی کدورت موجب ہلاکت ہے۔“

قَدْ اَفْلَحَ مَنْ زَكَّاهَا وَقَدْ خَابَ مَنْ دَسَّاهَا (اشس ۹)

کامیاب رہا اور جس نے اس کو میلایا، ناکام رہا۔

یَوْمَ لَا يَنْفَعُ مَالٌ وَلَا بَنُونَ
اِلَّا مَنْ اَتَى اللّٰهَ بِقَلْبٍ سَلِيمٍ
(الشعراء - ۸۸)

جس دن مال اور اولاد کام نہ آئیں
گے بجز اس کے کہ جو شخص اللہ کے پاس
قلب سلیم لے کر آئے۔

دیکھو پہلی آیت میں تزکیہ باطن کو موجب فلاح اور دوسری میں سلامتی قلب کے بغیر مال و اولاد سب کو غیر نافع بتلایا ہے۔

غرض اس جمع اضداد دنیا میں اگر حیات انسانی کو عام حیاتی سطح سے جو دراصل سطح حیوانی ہے ایمانی سطح پر لانے کے لئے جو دراصل سطح روحانی ہے یا لوں کہیے آلودہ زندگی کو ”حیات

طبیبہ ” والی منزل میں پہنچانے کے لئے ضروری ہے کہ معتمد اعظم صلی اللہ علیہ وسلم سے بیک وقت صورت اعمال بھی حاصل کی جائے اور روح اعمال بھی جذب کی جائے۔ صورت اعمال تو قرآنی و حدیثی مراحاتوں اور حضور انورؐ کے نمونہ اعمال سے ملیں گی، جس کا درس ہر عالم دین سے مل سکتا ہے۔ البتہ روح اعمال جو بذریعہ صحبت منجذب ہو کر منتقل ہوتی آرہی ہے، کسی مستند صحبت یافتہ اور مجاز صحبت بزرگ ہی سے بطریق انجذاب حاصل کی جاسکتی ہے۔ کیا یہ حقیقت نہیں ہے کہ ایک لاکھ سے زائد دوزخوئی کے مسلمانوں کا سب سے بڑا شرف ”صحابت“ ہی ہے اور اس شرف میں اس طبقہ مقدس کے عالم دعائی، شمشیر زن اور شاعر، صفہ نشین اور صاحب خلافت سب برابر ہیں، اسی فیضان صحبت نبویؐ نے انہیں ”اسان“ کے مرتبہ اعلیٰ تک پہنچایا تھا، ذات حق، اور جنت و دوزخ گویا ان کی کھلی آنکھوں کے سامنے آگئے تھے اور ان کی وطن اصلی سے مہجری حضرت علیؑ کی فکری تھی، ظاہر و باطن کی یہ جامعیت خلفائے راشدین کے زمانہ تک برقرار رہی۔ پھر اموی خلفاء نے شریعت کے صرف ظاہری قوانین کی تنفیذ کو اپنی ذمہ داری قرار دے کر تزکیہ نفس اور صحبت کے ذریعے روح اعالیٰ کی منتقلی کے فرضیہ سے دست بردار ہو گئے، اس دور کے آغاز سے ظاہر و باطن میں تفرقہ پڑ گیا۔ ظاہر شریعت کا نام فقہ اور باطن شریعت کا نام بعد کو تصوف پڑ گیا۔ اموی خلفاء کے اس حال کو دیکھ کر جن حضرات نے باطنی تربیت اور فیضان صحبت کا کام نبیؐ والا وہ پہلے زاد پھر عباد پھر صوفی کہلائے، اور حقیقت یہ ہے کہ پھر انہی کے ذریعہ اقبال محمدیؑ کو دنیائے دارالامتحان میں عملی کامیابی حاصل ہوتی رہی۔ انہی نے فقیہی میں شاہی کی۔ اور بادشاہتیں پاکر فقیرانہ طرز حیات کے نمونے پیش کئے، کامیاب زندگی جو عبارت ہے حضور اکرم صلی اللہ علیہ وسلم کے جامع ظاہر و باطن اسوہ حسنہ کی پیروی سے، اس کی تحصیل کا طرز قطب ربانی محبوب محمدانی حضرت شیخ عبدالقادر جیلانی قدس سرہ یہ بتلاتے ہیں کہ:-

کُنْ مَعَ اللَّهِ عَزَّوَجَلَّ كَأَنَّ لَا	اللہ کے ساتھ اس طرح رہ گویا مخلوق
خَلَقَ مَعَ الْخَلْقِ كَأَنَّ لَا لَفْسُ	موجود ہی نہیں اور مخلوق کے ساتھ
فَإِذَا كُنْتَ مَعَ اللَّهِ عَزَّوَجَلَّ	اس طرح رہ گویا نفس موجود ہی نہیں
بَلَا خَلْقَ وَحَدَّثَ دَعْنِ	پس جب تو مخلوق کے بغیر اللہ کے ساتھ

الکل فنیت و اذا كنت مع
المخلوق بلا نفس عدلت و
القیة وعن التبعات سلمت
(فتوح الغیب - مقالہ ۷۷)

ہوگا تو تو اللہ کو پائے گا اور سب سے
فنا ہو جائے گا اور جب تو بلا نفس کے
مخلوق کے ساتھ ہوگا تو تو عدل کرے گا
اور حق پر قائم رہے گا اور برے انجام سے

محفوظ رہے گا۔

اسم بائیں حضرت محی الدین اجملی قدس سرہ نے جو بات ارشاد فرمائی میں نے نقل کر دی اور
آپ نے سن لی مگر فرق یہ ہے کہ یہ عاجزیہ اطلاع پہنچ کر آپ کو اس حال کا صاحب حال نہیں
بناسکا جبکہ حضرت شیخ نے اپنی صحبت اور فیضانِ نظر سے اپنے مخاطبین کو اس مقام تک پہنچا کر
”انسان کامل“ بنادیا تھا۔ آج بھی یہ درس حاصل کرنا ہو تو وہ کسی قائد سے نہیں، معقولی سے
نہیں، کرے تو کوئی سے بھی نہیں بلکہ کسی کامل المعروف قوی نسبت صوفی صافی کی صحبت بابت
سے حاصل کرنا ہوگا، اس کی صحبت سے قلب کو جلا ملے گی، اس میں نور آئے گا اور پابندِ جسد
روح پھر اس نورانی حاسہ سے الستی حقائق کو ”کانک تراہ“ پانے لگے گی، پھر ہی شخص
ہوا دہوس سے نکل کر صاحبِ عدل ہوگا۔ اور کوئی دنیوی تحریریں اس کو ”حق“ سے ہٹانے کے
یہی باکمال انسان ارضی خلافت کا فرضیہ انجام دے سکے گا، دنیوی اقتدار اس کو مغناجِب اللہ ملے گا
کیونکہ اللہ پاک سے زیادہ وعدہ کا سچا کوئی نہیں، اور اس کا وعدہ ہے:

اِنَّ الْاَرْضَ يٰرِثُهَا عِبَادِىَ
الصّٰلِحُوْنَ (الانبیاء: ۱۰۵)

اس زمین کے مالک میرے نیک
بندے ہوں گے۔

اور جب اقتدارِ خلافت کی باگ ایسے ”کامل انسان“ کے ہاتھ میں آئے گی تو دنیا اس خلیفہ کے
اندر مہرِ پانہ تجلیات کا پر تو کھلی آنکھوں سے دیکھے گی، جیسا کہ رازِ دانِ حقیقت شاہ ولی اللہ دہلوی
نے فرمایا:

الخليفة من يمشي شريعة
النبي في الناس وليطهر
على يده موعود الله
لنبيه ظهوره وارو ويطه

خلیفہ وہ ہے جو نبی کی شریعت کو
لوگوں میں جاری کرے اور اس کے
ہاتھ پر خدا کے وعدے جو اس
کے نبی کے ساتھ تھے پورے ہوں۔

ظہر شمشیت است و لطیفش داعیہ
ایست قویہ کہ بواسطہ پیغمبر در دل
او متمکن شدہ بلکہ از جذر دل او
جوشد و اگر ایں داعیہ از دل کے
نخوشد اور اخلیفہ خاص نمی توان
گفت ۔
اس کی ایک ظاہری صورت ہے اور
ایک باطنی ، ظاہری صورت احکام
نبی کا نافذ کرنا ہے اور باطنی صورت
وہ قومی داعیہ ہے جو بواسطہ پیغمبر
اس کے دل میں جاگزیں ہو بلکہ دل کی
گہرائی سے جوش زن ہوتا ہے جس کے
دل سے یہ داعیہ جوش زن نہ ہو، اس کو خلیفہ خاص نہ کہیں گے۔

یہ ہے اسلام کے روحانی نظام کی اجمالی اطلاع جس کی جسارت محترم و مکرم ڈاکٹر اسرار احمد
صاحب کی تحریک و اصرار پر راقم عاجز کو کرنی پڑی، ورنہ جو معلومات اور فراہم کی گئیں ان سے
حقیقت حال کا اندازہ ہوگا سو گا کہ روحانی نظام قیل و قال کی چیز نہیں بلکہ یہاں عارف رومیؒ
جیسے دیدہ و زنی یہ نالید ہے ۔

قال را بگزار ، مرد حال شو = پیش مر دے کاٹے پامال شو
نظام روحانی سمجھنے کے لئے ضروری ہے کہ کسی مستند صحبت یافتہ صاحب مشاہدہ بزرگ
کی صحبت اختیار کی جائے ، حضرت علی مرتضیٰ ، صاحب کنز العمال بڑے محدث بھی ہیں اور ولیؑ
کامل بھی ، وہ اپنے دریا بہ کوثرہ رسالہ ”تبییین التصرف فی اللہ“ کو اس فقرہ پر ختم فرماتے ہیں ۔

واما احتیاج الناس الی المرشد
والاستاذ فلا بد منہ لتحصیل
الطریق وسرعة الوصول واما
سلوک الطريق بغیر المرشد
والاستاذ فهو فی الجملہ ممکن
لمن وفقہ اللہ ببوجوب قوله
’وَالَّذِينَ جَاهَدُوا فِينَا
وصول طریقت اور سرعت وصول
کے لئے کسی مرشد و استاد کی حاجت
ضروری ہے کیونکہ کوئی الجملہ بغیر مرشد
و استاد کے بھی جس کو خدا توفیق دے
سلوک و طریقت میں کامیابی ہو سکتی ہے
بیساکہ اللہ تعالیٰ کا ارشاد ہے ”جو لوگ
ہمارے لئے ہماری راہ میں کوشش کرتے

لے اذاتہ الخفاء عن خلافة الخلفاء - جلد اول - فصل سوم

لَخَصِدِيَهُمْ سُبُلَنَا ، تبعب
 شدید و مدۃ طویلہ و
 ہونا دراز جدائیہ
 ہیں یقیناً ہم ان کو اپنے راستوں کی ہدایت
 عطا فرماتے ہیں ” مگر یہ بڑے مجاہدے
 اور مدت دراز کے بعد ہوتا ہے اور وہ

بھی بہت ہی شاذ و نادر ہے

ظاہر ہے کہ نادر کو کلیہ کی حیثیت نہیں دی جاسکتی نہ کوئی عاقل قاعدہ کلیہ کو چھوڑ کر مستثنیٰ کے
 درپے ہونا گوارا کرے گا۔ یہاں صحبت از بس ضروری ہے اور صحبت بھی ایسے کی جس کا سلسلہ
 صحبت، صحبت نبویؐ تک متصل ہو۔ سب جانتے ہیں کہ سلسلہ سند کا اہتمام یا تو محدثین میں
 ہے یا پیشروخ طریقت میں اور اس کی وجہ بھی ظاہر ہے کہ محدثین کرام کو یہ اجتناب ملحوظ ہے کہ
 اقوال رسول اللہ (صلی اللہ علیہ وسلم) غیر نبی کے اقوال کی ملاوٹ سے پاک رہیں اور شیوخ طریقت کو
 حضرت امام غزالیؒ کے مکتوبات کے فیوض، برکات اور انوار خود ساختہ مصلحین کی کدورتوں اور
 ظلمتوں سے پاک رہیں۔

اب رہا یہ اشکال کہ جب یہ علم معصیتی علم ہے تو اس موضوع پر اکابر شیوخ کی اتنی کتابیں کیوں
 ملتی ہیں۔ اس کا صاف جواب یہ ہے کہ جن اکابر صوفیاء نے یہ کتابیں تصنیف فرمائیں وہ مدارس
 کے لئے تھیں نہ عام مسلمانوں کے لئے بلکہ وہ صرف طبقہ سالکین کے لئے تھیں تاکہ وہ دوران مجاہدہ و
 سلوک انہیں جو اشکالات پیش آئیں انہیں انہیں رہبری حاصل رہے یا جو احوال و عبققات یا مشاہد
 و مکاشفات حاصل ہوں ان کی حقیقت کو سمجھ کر تصدیق یا بصورت دیگر تصحیح کی سہولت حاصل رہے۔
 ان کتابوں پر اور ان صوفیاء اصطلاحات پر جو زمانہ بہ زمانہ وضع ہوئیں اور برقی گئیں اصل نظام روحانی
 کا جو نبی اُمّی فداہ ابی امی کی صحبت بابرکت، فیضانِ نظر اور انفاس قدسیہ سے صحبت متواترہ کے
 ذریعہ ملا ہے، قطعاً دار و مدار نہیں، اسی لئے محمد غزالی ہوں یا جلال رومی، خضر رازی ہوں یا برکات احمد

لے یہ رسالہ معطوط شکل میں تھا۔ اس کی اولین اشاعت کی سعادت راقم الحروف کے حصہ میں آئی۔

پہلی مرتبہ یہ رسالہ ”البعث الاسلامی“ (لکھنؤ بابت جولائی ۱۹۶۳ء) (اغلباً)

میں چھپا، پھر اردو ترجمہ کے ساتھ اس کی دوبارہ اشاعت ماہنامہ ”بینات“

دکراچی) بابت فروری ۱۹۶۴ء میں ہوئی جب اس کی ادارت میرے ہاتھ میں تھی۔

ٹونگی سرطالب تزکیہ و تصفیہ باطن کو یہاں اولین انتباہ یہی ملتا ہے کہ
صد کتاب و صد ورق در نار گن سینہ را از نور حق گلزار گن
انسوس کہ عہد آست اور طریقت کے نا آشنا دانشور ریسرچ سکلرز، البیات میں
عقلی گھوڑے دوڑانے والے فلسفی اور تختیاں کے پتنگ اڑانے والے شاعر اور مستشرقین کے
پیروؤں کے ہاتھوں میں صوفیائے کرام کی یہ کتابیں پہنچ کر عجب مضحکہ خیز رائے زنی اور رد و قبول
کا شکار ہو گئی ہیں، ان حرف زنوں کی نہ تصدیق معتبر نہ تکذیب معتبر بلکہ آشنائے حقیقت یہ کہہ کر
ان سے منہ موڑ لینے پر مجبور ہے کہ

تو نہ دیدی گہے سلیمان را چہ شناسی زبان مرغان را

اللہ تعالیٰ ان "متدضلو و اضلو" کے مصداق مدعیان افہام تفہیم کے فتنے سے
اہل اسلام کو بچائے، اور اسی حقائق کے متناشیوں کو اس سے پہلے کہ ان کے ہاتھوں میں نصوص احکم
اور فتوحات مکملہ اٹیں، شیخ اکبر کے سے کسی واقف اسرار کی صحبت میں پہنچائے، اس سے پیشتر کہ وہ
مکتوبات سی صدی کو سمجھنے کی کوشش کریں شاہ شرف الدین بھٹی منیر کی سند صحبت رکھنے والے کی خدمت
میں بار عطا کرے، اس کے بجائے کہ وہ مکتوبات امام ربانی اور معارف لدنیہ اپنی فہم نارسا سے بکھین
انہیں مجدد الف ثانی والے صاحب فیض کی توجہ کا مورد بنائے۔ اس کے بجائے کہ وہ فیوض الحرمین
اور سطحات و سمعات کو سمجھنے کی کوشش کریں انہیں وقت کے کسی ولی اللہ کا فیضان نظر بخشے، اس
سے پہلے کہ کوئی مولوی صاحب قرآن کے تصور تزکیہ نفس یا تصور تقویٰ پر قلم رانی کا ہتھیار کریں، انہیں
شاہ اشرف علی تھانوی جیسے صاحب نظر و خبر کی صحبت میں آکر نور نظر اور مشاہدہ حقیقت حاصل کرنے
کی توفیق بخشے تاکہ ان کی خدمات سے ملت اسلامیہ کو قرن اول والا نفع حاصل ہو،

ربنا لاترغ قلوبنا بعد اذ ہدیتنا و ہب لنا من
لندنک رحمة انک انت الوهاب

لے ترجمہ: "تحقیق کہ خود بھلے اور دوسروں کو گمراہ کیا"۔ یہ حدیث کے الفاظ ہیں جو قیامت کے قریب
پیدا ہونے والے بے لہر اہل علم اور ان کے خطرے سے بچانے کے لئے حضور اکرم صلی اللہ علیہ وسلم
نے ارشاد فرمائے تھے۔